

## اداریہ

بِسْمِ اللّٰهِ الرَّحْمٰنِ الرَّحِیْمِ وَبِہِ نَسْتَعِیْن

ستوط بخداد ..... اک درس عبرت

عراق پر امریکی قبضہ نے مسلم قوم کو ایک درس عبرت دیا ہے شاید وہ اس سے کچھ سیکھ سکے، ہمارے خیال میں عراق میں ہزاروں مسلمانوں کا لقمہ اجل بن جانا، لاکھوں بچوں اور جوانوں کا پانچ ہو جانا اور سچے کچھے مسلمانوں کا یودیوں کا غلام بن جانا ایک بہت بڑا درس ہے۔ اللہ تعالیٰ کا وعدہ تو یہ ہے کہ انتم الاعلون ان کنتم مؤمنین۔ (تمہی سر بلند ہو گے اگر تم مومن ہو) اور یہ کہ ان الدین عند اللہ الاسلام (اللہ کے نزدیک دین اگر کوئی سچا ہے تو وہ اسلام ہی ہے) پھر آخر عراق میں اس نے مسلمانوں کو غیر مسلم امریکیوں اور ان کے اتحادیوں سے کیوں مروایا؟ اور اس نے وہاں مسلمانوں کی جائے غلبہ کافروں غیر مسلموں اور بقول خود اسکے اپنے دشمنوں، کو کیوں دیا؟ ہمارے خیال میں یہ مسئلہ سمجھنے کے لئے سورۃ الفیل کا از سر نو مطالعہ کرنے کی ضرورت ہے۔ اس سورۃ مبارکہ میں اسی سے مماثل ایک درس عبرت موجود ہے۔

سورۃ الفیل کا لب لباب یہ ہے کہ یمن کے عیسائی بادشاہ کے ہاتھیوں پر مشتمل عیسائی لشکر کو مکہ مکرمہ میں شحمت فاش ہوئی حالانکہ وہ اللہ اور اس کے نبی حضرت عیسیٰ علیہ السلام کے ماننے والے اور آسانی کتاب انجیل پر ایمان رکھنے والے لوگ تھے۔ ان کے مقابل دوسری طرف مشرکین مکہ تھے، جومت پرست اور دشمنان خدا تھے۔ عقلی طور پر حالات کا تقاضا یہ تھا کہ اللہ تعالیٰ اپنے مت پرست دشمنوں کے مقابلے میں اپنے نبی اور اپنی کتاب انجیل کے ماننے والوں کا ساتھ دیتا اور مت پرستی کا خاتمہ ان کے ہاتھوں سے کرواتا اور بیت اللہ پر سے مت پرستوں کے تسلط کو ختم کر کے ان مومنین کو غلبہ عطا کرتا مگر اسکے برعکس اس نے اپنے ماننے والوں اور اپنے نبی عیسیٰ علیہ السلام کے ماننے والوں اور اپنی کتاب انجیل کے ماننے والوں کا تو بھس بھر دیا فجعلہم کعصف ماکول، اور مت پرست مشرکین مکہ کو ان کی دست برد سے محفوظ رکھا۔

مقام غور و عبرت ہے؟ کہ خدا اپنے ماننے والوں سے کبھی ایسا بھی کیا کرتا ہے؟ لیکن اگر ذرا تامل سے کام لیا جائے اور اس وقت کے حالات کا کامل طور پر تجزیہ کیا جائے تو معلوم ہوتا ہے کہ اس وقت جو

اس کے ماننے والے تھے ان کے ماننے کے انداز و اطوار وہ نہیں تھے جو خدا کو مطلوب ہیں، عیسائی اسے مانتے تو تھے مگر کیا؟ تین خداؤں میں سے ایک خدا۔ وہ تثلیث کے قائل تھے اور نبی کے بارے ان کا ایمان یہ تھا کہ وہ اسے خدا ہی کا بیٹا کہنے لگے تھے۔ کتاب پر ان کے ایمان کا عالم یہ تھا کہ وہ اس پر عمل اپنے لئے ترقی کی راہ میں رکاوٹ خیال کرتے تھے۔ چنانچہ اخلاقی حالت انتہائی ناگفتہ بہ ہو چکی تھی۔

اب اس طرح کے ماننے والوں کے بارے میں گویا یہ فیصلہ ہوا کہ انہیں صفحہ ہستی سے مٹا کر ان کی جگہ ایسے ماننے والے پیدا کئے جائیں جو واقعتاً سکے ماننے والے ہوں اور جو اس کی عبادت میں شب و روز مشغول رہتے ہوئے بھی یہ کہتے ہوں سبحانک ما عبدناک حق عبادتک یا اللہ.....

جنمیں لیغفر لک اللہ ما تقدم من ذنبک وما تاخر کا مژدہ سنایا جائے تو کثرت عبادت پر ان کی نیاز مندی کا انداز یہ ہو کہ افلا اکون عبدا شکورا.....

چنانچہ تاریخ شاہد ہے کہ اس واقعہ کے ٹھیک پچپن روز بعد ایسے ہی بدوں کے امام ﷺ کی ولادت ہوئی۔ اور کچھ ہی عرصہ میں وادی بطنی اور مکہ کے بت خانے صدائے لا الہ الا اللہ سے گونج اٹھے۔ اور چند ہی برسوں میں پرجم توحید چار دانگ عالم میں لہرا گیا۔

مسلم قوم کی اخلاقی ابتری اور اعتقادی کیفیت آج لہر بہ کے دور کے عیسائیوں سے کیا ہی کم ہوگی؟ کیا ہم دعوے سے کہہ سکتے ہیں کہ ہم صحیح العقیدہ و خالص العمل موحد ہیں؟ کیا ہم اپنے نبی کی اتباع خدا کے بتائے ہوئے طریقہ پر کر رہے ہیں؟ کیا ہمارا عمل ہماری کتاب، قرآن مبین کے احکامات کے مطابق ہے؟

اگر نہیں تو پھر انتم الاعلون کا وعدہ کیونکر پورا ہو سکتا ہے کہ یہ وعدہ تو مشروط ہے ان کفتم موہنین کے ساتھ اور ایمان ہمارے کی جو کیفیت ہے وہ ہم سب کو معلوم؟ پس ایسے میں ایک عراق کیاساری دنیا کے مسلمانوں پر خاکم بد بن وہ بیت جائے جو عراق پر بیٹی تو اس میں تعجب کی کیا بات ہے اور تاسف کی کیا؟ اللہ تعالیٰ ہمیں ہماری بد عملیوں پر متوجہ کر رہا ہے اور اصل بات اب عمل کو درست کرنے کی ہے جس کی طرف کسی کی توجہ نہیں الا ماشاء اللہ..... مسلم قوم کی بد عملی

کے نتیجہ میں تباہی کے غالباً ایسے ہی مواقع کے لئے اقبال نے کہا تھا۔

شور ہے ہو گئے دنیا سے مسلمان باہر ہم یہ کہتے ہیں کہ تھے بھی کہیں مسلم موجود  
وضع میں تم ہو نصاریٰ تو تمدن میں ہنود یہ مسلمان ہیں جنہیں دیکھ کے شرمائیں یہود

یوں تو سید بھی ہو مرزا بھی ہو افغان بھی ہو

تم سبھی کچھ ہو بتاؤ تو مسلمان بھی ہو؟

ہر کوئی مست مئے ذوق تن آسانی ہے تم مسلمان ہو یہ اندازِ مسلمانی ہے؟

حیدری فقر ہے نے دولتِ عثمانی ہے تم کو اسلاف سے کیا نسبتِ روحانی ہے؟

وہ زمانے میں معزز تھے مسلمان ہو کر

اور تم خوار ہوئے تارکِ قرآن ہو کر

تم ہو آپس میں غضبناک وہ آپس میں رحیم تم خطا کار و خطائیں، وہ خطا پوش و کریم

چاہتے سب ہیں کہ ہوں اوجِ ثریا پہ مقیم پہلے ویسا کوئی پیدا تو کرے قلبِ سلیم

تحتِ فغفور بھی ان کا تھا سرِ برکت بھی

یوں ہی باتیں ہیں کہ تم میں وہ حمیت ہے بھی؟

افغانستان و عراق کے بعد اور خدا نخواستہ ایران و پاکستان پر کسی نئے یہودی تسلط سے پہلے مسلم قوم کو اپنے انفرادی و اجتماعی رویوں اور اپنے کردار و عمل پر نظر ثانی کرنے کی ضرورت ہے۔

مجلہ فقہ اسلامی سے تعاون فرمائیے

اگر آپ عالم و مفتی ہیں تو فقہی مسائل کے جوابات دیکر

اگر آپ مضمون نگار اور مصنف ہیں تو فقہی مضامین لکھ کر

اگر آپ فقہی مضامین کے مطالعہ کا ذوق رکھتے ہیں تو مجلہ کے ممبر بن کر

اگر آپ صاحبِ حیثیت برسرِ روزگار، ملازم ہیں تو مجلہ سے مالی تعاون فرما کر

اگر آپ یا آپ کے کوئی عزیز مہربان، بزنس مین یا صنعتکار ہیں تو مجلہ میں اشتہار دے کر